

सार-समाचार

पोक्सो एक्ट का आरोपी गिरफ्तार

बालोतरा, (कास)। जिले में वांछित अपराधियों के संभावित ठिकानों पर दबिश दी जाकर वांछित अपराधियों की धरपकड़ के लिए चलाए जा रहे विशेष अभियान के तहत जारी दिशा-निर्देशानुसार हरफूलसिंह आरपीएस, अतिरिक्त पुलिस अधीक्षक बालोतरा एवं विकास कुमार आरपीएस, वृत्ताधिकारी पचपदरा के निकट सुपरविजन में अचलाराम थानाधिकारी पचपदरा के नेतृत्व में पुलिस टीम द्वारा पोक्सो एक्ट के प्रकरण में 21 माह से फरार मुलजिम जीजाराम को गिरफ्तार में सफलता हासिल की गई। पुलिस के अनुसार 12 अप्रैल 2024 को प्रार्थी द्वारा रिपोर्ट प्रस्तुत की गई कि उसकी नाबालिग पुत्री को आरोपी जीजाराम पुत्र भीखाराम बहला-फुसलाकर अपने साथ भगाकर ले गया है। प्रार्थी की पुत्री की आयु 18 वर्ष से कम है। उक्त रिपोर्ट पर प्रकरण दर्ज कर नियमानुसार अनुसंधान शुरू किया गया। दौरान अनुसंधान आरोपी जीजाराम एवं नाबालिग पीडिता की सरगर्मी से तलाश की गई। आरोपी गिरफ्तारी से बचने के उद्देश्य से अपने निवास स्थान से फरार होकर गुजरात क्षेत्र में जाकर मजदूरी करने लगा तथा जानबूझकर अपने परिवारजनों एवं परिचितों से संपर्क बंद कर दिया। पुलिस टीम द्वारा तकनीकी व मानवीय सूचनाओं के आधार पर निरंतर प्रयास जारी रखे गए। इसी क्रम में आरोपी जीजाराम के अपने घर आने की विश्वसनीय आसुचना प्राप्त हुई। सूचना की गंभीरता को देखते हुए पुलिस टीम ने तत्काल दबिश दी। पुलिस कार्यवाही की भनक लगते ही आरोपी घरकारक पचपदरा की ओर भाग गया, लेकिन पुलिस की सतर्कता एवं मुस्तैदी के चलते उसे पचपदरा क्षेत्र से दस्तयाव कर लिया गया। आरोपी से पूछताछ के बाद उसे प्रकरण में विधिवत गिरफ्तार किया गया। बाद गहनतापूर्वक अनुसंधान के माननीय न्यायालय में पेश कर न्यायिक अभिरक्षा में भिजवाया गया।

बांठिया की जयंती पर समारोह 3 को

बालोतरा, (निर्स)। चम्पालाल बांठिया चैरिटेबल ट्रस्ट अध्यक्ष व भाजपा प्रदेश कार्य समिति सदस्य गणपत बांठिया ने ट्रस्ट सदस्यों के साथ साधु संतों से भेंट कर ट्रस्ट द्वारा आगामी 3 फरवरी को आयोजित होने वाले कार्यक्रम में भाग लेने का निवेदन कर सार्थक चर्चा की। चम्पालाल बांठिया चैरिटेबल ट्रस्ट अध्यक्ष बांठिया ने सिवना मठ के महंत नृत्यगोपाल राम महाराज व श्री ब्रह्मा धाम तीर्थ के गार्दोपति तुलसाराम महाराज के शिष्य वेदांतचार्य ध्यानाराम महाराज से मुलाकात कर उनका स्वागत कर आशीर्वाद लिया।बांठिया ने साधु संतों को राष्ट्रीय स्वयंसेवक संघ के प्रारंभिक कार्यक्रमों, जिसे संघ के संस्थापक सदस्य एवं पूर्व विधायक स्व.चंपालाल बांठिया के 93 वीं जन्मजयंती एवं दशम पुण्यतिथि के पुनीत अवसर पर प्रवर्षी की भांति इस वर्ष भी संस्तुति एवं समर्पण समारोह पर 3 फरवरी को आयोजित होने वाले संस्तुति एवं समर्पण समारोह में भाग लेने का न्यौता दिया। उन्होंने कार्यक्रम के बारे में जानकारी देते हुए बताया कि समारोह में राजस्थान के 11 समाज बंधुओं का सेवा सम्मान, जरूरतमंद लोगों व्हीलचेयर वितरण,दिव्यांग बंधुओं के लिए ट्राई साईकिल का वितरण,श्रवण संघ वितरण सहित महिलाओं को स्वावलंबन के लिए सिलाई मशीन का वितरण करने का कार्यक्रम है।बांठिया ने इस दौरान सिवना विधायक हमीर सिंह भावल से भी मुलाकात कर संस्तुति एवं समर्पण समारोह में आने का न्यौता देकर ट्रस्ट द्वारा करवाई जा रहे विभिन्न सेवा के प्रकल्पों के बारे में जानकारी दी।

डीएनटी संघर्ष समिति ने ज्ञापन दिया

सुमेरपुर, (निर्स)। निकटवर्ती गुडा एंदला पुलिस द्वारा बालराई आंदोलन में शामिल छह समाज को गत 17 जनवरी को गिरफ्तार करने के विरुद्ध में उनकी रिहाई को लेकर डीएनटी संघर्ष समिति ने मुख्यमंत्रों के नाम एसडीएम कालुराम कुम्हार को ज्ञापन सौंपा। उन्होंने ज्ञापन में बताया कि गत 5 दिसम्बर डीएनटी संघर्ष समिति के तत्वावधान में बालराई में हुए डीएनटी महा आंदोलन के बाद सरकार द्वारा डीएनटी संघर्ष समिति के बीच हुई वार्तानुसार 78 समाजबंधुओं पर मुकदमे वापस लेने की सहमति हुई लेकिन सरकार ने वार्ता विफल बनाकर डीएनटी समुदाय के साथ विश्वासघात किया। सरकार के इस विश्वास के तहत गुडा एंदला पुलिस द्वारा बालराई आंदोलन में शामिल छह समाज को गत 17 जनवरी को गिरफ्तार किया है। जिसकी रिहाई को लेकर डीएनटी संघर्ष समिति ने मुख्यमंत्रों के नाम एसडीएम कालुराम कुम्हार को ज्ञापन सौंपा। समाजबंधुओं ने सरकार को डीएनटी वर्ग के प्रति दमनकारी नीति अपनाया है जो निर्दनीय है। उन्होंने 78 जनों के विरुद्ध हुई एफआईआर को वापस लेने की मांग की है। इस मौके पर हरीराम देवासी, जगदीश देवासी,राष्ट्रीय पशुपालक संघ के जिलाध्यक्ष, जताराम,मोतीराम, राणाराम, लाखाराम सहित कांग्रेस के पदाधिकारी मौजूद रहे ।

‘जीवन में संस्कार का विशेष महत्व’

धोरीमन्ना, (कास)। विद्या भारती विद्यालय आदर्श विद्या मंदिर उच्च माध्यमिक बाडमेर के छात्रावास अधिभावक सम्मेलन में सोमवार को को संबोधित करते हुए विद्या भारती जोधपुर प्रांत के संगठन मंत्री रवि कुमार ने कहा कि मानव के जीवन में संस्कारों का बहुत बड़ा महत्व है। उन्होंने कहा कि पंच परिवर्तन समाज के निर्माण महत्वपूर्ण भूमिका निभाते हैं बिना संस्कार के मानव अमूर्त है कार्यक्रम को संबोधित करते हुए उन्होंने कहा कि जीवन जीना भी एक कला है संस्कार सभ्यता देश राष्ट्रियता दैनिक दिनचर्या यह सभी जीवन के अंग है। अपने चार दिवसीय से प्रवास के दौरान रवि कुमार ने विद्या भारती पूर्व छात्र परिषद बाडमेर को भी संबोधित किया। उन्होंने छात्र संसद,आचार्य बैठक को संबोधित करते हुए राष्ट्रहित एवं समाज में हमारी क्या भूमिका हो सकती है। इस पर उन्होंने विशेष प्रकाश डाला इस कार्यक्रम में जिला सचिव बलदेव व्यास सह सचिव कैलाश शर्मा पूर्व छात्र परिषद के जिला संयोजक रघुवीर सिंह तामलोेर, मूलसिंह, भभूत सिंह ओमप्रकाश गुप्ता छात्रावास के अधिभावक विद्यालय के आचार्य उपस्थित रहे। कार्यक्रम में अंत में चेतनानंद बोहरा ने सभी का आभार प्रकट किया।

सुशील यादव ने धोरीमन्ना का दौरा किया

धोरीमन्ना, (कास)। बालोतरा नया जिला घोषित होने के बाद धोरीमन्ना पहुंचे जिला कलेक्टर सुशील कुमार यादव ने पत्रकारों को अनुमति न देते हुए कहा की हमारा दौर आज सरकारी कर्मचारों एवं अधिकारियों के साथ है। इसलिए पत्रकारों को हम अनुमति नहीं देंगे। जिला कलेक्टर के आने का समाचार जब धोरीमन्ना के पत्रकारों को मिला, तो पत्रकार नए जिले के नए कलेक्टर के जायजा लेने पहुंचे तो पत्रकारों को जो लोकतंत्र का आधार स्तंभ होते है। जनता और सरकार के बीच की कड़ी होती है उस कड़ी के बिना ही सरकार और प्रशासन को चलाने का क्या जिला कलेक्टर ने निर्णय लिया है? धोरीमन्ना को नये जिले में शामिल करने पर नये कलेक्टर द्वारा धोरीमन्ना निरीक्षण पर पत्रकारों से खामोश दूरी बनाये रखने पर आक्षर्य व्यक्त किया। नया जिला निर्माण होने के बाद जिला कलेक्टर का पहला दौरा था, तथा इसलिए वे धोरीमन्ना की नाराज जनता और सरकार के बीच की कड़ी का काम करते तो शायद फायदा मिल सकता था।

समस्याओं पर धरना, हाईवे किया जाम

सायला, (निर्स)। निकटवर्ती रेतवाडा स्थित राजकीय महाविद्यालय में लंबे समय से चली आ रही शैक्षणिक एवं मूलभूत सुविधाओं की कमी को लेकर सोमवार को विद्यार्थियों व ग्रामीणों ने संयुक्त रूप से धरना-प्रदर्शन किया। धरना स्थल पर एबीबीपी व एनएसयूआई से जुड़े कार्यकर्ता भी बड़ी संख्या में पहुंचे और महाविद्यालय की समस्याओं के समाधान की मांग उड़ाई। कॉलेज के विद्यार्थियों ने बताया कि कॉलेज में वर्षों से स्थायी प्राचार्य की नियुक्ति लंबित है, पुस्तकालय व्यवस्था पर्याप्त नहीं है और परीक्षा परिणामों में अनियमितताएं सामने आ रही हैं। वहीं परीक्षा केंद्र बाहर बनाए जाने, स्वच्छ पेयजल की कमी, चारदीवारी व सुरक्षा व्यवस्था के अभाव जैसी मूलभूत समस्याओं के कारण विद्यार्थी लगातार परेशान हो रहे हैं। मांगों को लेकर प्रदर्शनकारी विद्यार्थियों ने कुछ प्रभाव के लिए बागरा सायला मुख्य मार्ग पर जाम लगाया, जिससे आवागमन प्रभावित रहा। सूचना पर सायला तहसीलदार व पुलिस प्रशासन मौके पर पहुंचे और प्रदर्शनकारियों से वार्ता की। वार्ता के बाद प्रशासन द्वारा सभी मुद्दों को उच्च स्तर तक प्रेषित करने एवं 15 दिनों में समाधान का लिखित आश्वासन दिया गया। आश्वासन के बाद धरना शांतिपूर्ण तरीके से समाप्त हुआ।

फर्जी आईडी बनाकर ब्लैकमेल का आरोप

जोधपुर, (कास)। भगत की कोठी पुलिस थाना क्षेत्र सरस्वती नगर में रहने वाली एक युवती की किसी बदमाश ने फर्जी ईमेल आईडी बना डाली। पीढिया अब युवती को आपत्तजनक भैसेज के साथ ब्लैक मेल कर रहा है। बर्दाश्त की तरफ से रविवार को पुलिस से इस बाबत केस दर्ज करवाया गया है। पुलिस ने बताया कि सरस्वती नगर क्षेत्र में रहने वाली एक युवती ने रिपोर्ट दी।

ग्रेनाइट एसोसिएशन के अध्यक्ष रामकिशन रणवा बने, हंगामा हुआ

जालोर, (कास)। जालोर जिले की सबसे बड़ी ग्रेनाइट एसोसिएशन के चुनाव परिणाम सोमवार को घोषित किए गए। चुनाव में रामकिशन रणवा ने पूर्व अध्यक्ष लाल सिंह राठौड़ को पराजित करते हुए जीत दर्ज की। परिणाम घोषित होते ही माहौल गरमा गया और मतगणना केंद्र पर तनाव की स्थिति बन गई। लालसिंह समर्थकों ने हंगामा करते हुए एसोसिएशन भवन में प्रवेश करने का प्रयास किया। लेकिन पुलिस'ह संमझाईश से मामले को शांत किया।

जालोर ग्रेनाइट एसोसिएशन के मतगणना को लेकर सुबह से ही मतगणना स्थल ग्रेनाइट एसोसिएशन भवन के सामने रामकिशन रणवा व लालसिंह धानपुर दोनों ही पैनल के समर्थकों की भीड़ नजर आने लगी। मतगणना के राउण्ड वॉइज नतीजे आने लगे। रामकिशन रणवा शुरु से ही लालसिंह धानपुर से आगे रहे।

ग्रेनाइट एसोसिएशन के चुनाव में इस बार सर्वसमाज बनाम जाट, चौधरी, कलबी समाज के बीच चुनाव रहा। मतगणना के बाद रामकिशन रणवा की जीत की घोषणा के बाद लाल सिंह राठौड़ के समर्थकों ने मतगणना केंद्र में घुसने की कोशिश की, जिस पर मौके पर मौजूद पुलिस और समर्थकों के बीच आमना-सामना हो गया। मतगणना बंद बढ़ गया कि राठौड़ पक्ष के समर्थकों ने आरोप लगाया कि रणवा के समर्थकों ने जातिगत टिप्पणी कर अपमान किया है। इस पर राठौड़ समर्थकों ने समाज के साथ व्यापार न करने की चेतावनी भी दी। वहीं लाल सिंह राठौड़ ने चुनाव प्रक्रिया पर आपत्ति दर्ज कराते हुए दोबारा काउंटिंग की मांग की और फर्जी वोटों की सूची जारी करने का आरोप लगाया है। उनका कहना है कि चुनाव में अनियमितताएं हुई हैं, जिसकी निष्पक्ष जांच होनी चाहिए।वही ग्रेनाइट एसोसिएशन के अध्यक्ष रामकिशन रणवा ने कहा कि चुनाव प्रक्रिया पूर्ववत् पारदर्शी तरीके से हुई है। चुनाव में किसी



जालोर ग्रेनाइट एसोसिएशन के चुनाव में रामकिशन रणवा अध्यक्ष निर्वाचित हुए।

फोटो-राष्ट्रदूत

प्रकार से कोई धांधली नहीं हुई है। उन्होंने कहा कि यदि फर्जी मतदान हुआ है तो मतदान के दौरान आपत्ति दर्ज क्यों नहीं करवाई। मतदाना सूची से लेकर मतदान तक किसी प्रकार कोई आपत्ति दर्ज नहीं करवाई तथा चुनाव परिणाम के बाद इस प्रकार के आरोप लगाना निराधार है। चुनाव में मतदाताओं ने जिसे भी बहुमत दिया है, उसे स्वीकार करना चाहिए।

चुनाव अधिकारी राजेन्द्र मेहता ने बताया कि चुनाव परिणाम में रामकिशन रणवा को कुल 547 वोट मिले, जबकि लाल सिंह राठौड़ को 474 वोट प्राप्त हुए। रणवा ने 73 वोटों के अंतर से जीत हासिल की। वही उपाध्यक्ष पद प्रथम के लिए विनय चौधरी को 581 मत व हरीसिंह को 425 मत मिले। विनय चौधरी 156 मते से जीत दर्ज की, उपाध्यक्ष तृतीय हरवंशसिंह को 550 मत व सुमेरसिंह राजपुरोहित को 453 मत मिले, हरवंशसिंह 97 मते से विजय रहे। सचिव पद पर अरविंद

चौधरी को 576 मत व ओबाराम देवासी को 432 मत मिले, अरविंद चौधरी 144 मत से विजय रहे। वही सहसचिव प्रथम के लिए रतनलाल को 553 मत व तेजाराम लुहार को 453 मत मिले, रतनलाल ने सौ वोटों से जीत दर्ज की। सह सचिव द्वितीय के लिए महावीर प्रसाद को 546 मत व कुपाराम बागरेचा को 449 मत, सहसचिव तृतीय के लिए योगेन्द्र धौलपुरिया को 540 मत व मोबताराम मेघवाल को 452 मत एवं कोषाध्यक्ष पद के लिए रामरतन चौधरी को 591 मत व सुरेश अग्रवाल को 420 मत मिले। रामरतन चौधरी 171 मते से विजय हुए। ग्रेनाइट एसोसिएशन के चुनाव में रामकिशन रणवा के पुरे पैनल ने जीत दर्ज की। चुनाव अधिकारी ने मेहता ने बताया कि चुनाव निष्पक्ष रूप से करवाये गये है। मतदान सूची से लेकर मतगणना तक सारी प्रक्रिया सभी के समक्ष निष्पक्ष रूप से सम्पादित की गई है। री काउंटिंग की

बात चुनाव परिणाम घोषित होने के बाद कही गई है। दोनो पैनलो के एजेण्ट के समक्ष मतगणना पूर्ण की गई है तथा उनके समक्ष ही परिणाम घोषित किया गया है। रणवा समर्थकों ने बताया कि लालसिंह धानपुर के पुरे पैनल की हार से बीखलाये समर्थकों ने हंगामा किया है। जिसमें अधिकतर लोग ग्रेनाइट उद्यमी नहीं थे, तथा बाहरी थोपही लालसिंह धानपुर के समर्थकों ने बताया कि रणवा समर्थकों ने अथर भाषा का प्रयोग किया है, तथा पुरी चुनाव प्रक्रिया में पुरा फर्जी वाडा हुआ है, इसलिए चुनाव निरस्त होने चाहिए। ग्रेनाइट एसोसिएशन के चुनाव मतगणना को लेकर पुलिस की माकूल व्यवस्था रही।

ग्रेनाइट स्लरी व अवैध करोड़ की आय के चलते इस एसोसिएशन का अध्यक्ष बनना हर कोई चाहता है। चुनाव परिणम के बाद हंगामा के बीच चुनाव अधिकारी ने चुनाव प्रक्रिया के समाप्ति की घोषणा की।


सुमेरपुर में कांग्रेसजनों ने ज्ञापन दिया

सुमेरपुर, (निर्स)। बीजेपी नेताओं द्वारा दबाव बनाकर अनैतिकतापूर्ण मतदाताओं के नाम मतदाता सूची से काटने-जोड़ने एवं स्थानान्तरित किये जाने का आरोप लगाते हुए नगर कांग्रेस कमेटी के बैनर तले मुख्य निर्वाचन अधिकारी जयपुर के नाम उपखण्ड अधिकारी सुमेरपुर को ज्ञापन दिया। कांग्रेस नगर अध्यक्ष सुभाष मेवाडा ने बताया कि सत्ताधारी बीजेपी सरकार और आरएसएस संगठन के लोगों द्वारा सरकारी बीएलओ पर अनुचित दबाव बनाकर गलत और बाहरी लोगों के नाम जुड़वाए जा रहे हैं। उन्होंने बताया कि कांग्रेसी विचारधारा के लोगों के नाम गलत तथ्यात्मक जानकारी देकर कटवाए जा रहे हैं। वहीं

जाफर सिलावट ने बताया कि एसआईआर के पश्चात जारी प्रथम डाफ्ट सूची में से मतदाताओं के नाम काटकर आने वाले नगर निकाय एवं पंचायतीराज चुनाव के लिए बनने वाली मतदातासूची को प्रभावित करने कका कार्य जा रहा है। उन्होंने ज्ञापन में एसडीएम को बताया कि प्रत्येक बूथ पर एक-एक आदमी द्वारा बड़ी संख्या में आपत्तियों के फॉर्म प्रस्तुत करना एवं उपखण्ड निर्वाचन विभाग की मिलीभगत को दर्शाता है। उन्होंने बताया कि जिन मतदाताओं के विरुद्ध भाजपा नेताओं द्वारा आपत्तियां प्रस्तुत की जा रही है उन मतदाताओं को बिना नोटिस जारी किए उनका पक्ष सुने बिना ही आपत्तियों का निस्तारण किया जा रहा

है। वहीं बीएफों द्वारा उपरोक्त प्रक्रिया में समर्थन नहीं करने पर दूरस्थ क्षेत्र में ट्रांसफर करने की धमकी दी जा रही है। उन्होंने एसडीएम को अवगत करवाया कि आप बिना किसी दबाव में आकर किसी पात्र का नाम वोटर लिस्ट से नहीं काटकर निष्पक्ष तरीके से जांच की जाए एवं दोशियों के खिलाफ मुकदमा दर्ज करने की मांग की। इस मौके पर पूर्व ब्लॉक अध्यक्ष करणसिंह मेडतिया, महेश परिहार, प्रवीणसिंह भाटी, फकीर मोहम्मद, खिमराज खारवाल, चतराराम मेघवाल, ललित परिहार, सुरेश रावल, रूपाराम मायणा, खुबचंद खत्री, मेहबूब खान कौमखानी, हेमन्त देवासी, गोविन्द राठौड़, किषोर खण्डेलवाल आदि मौजूद रहे।

दिव्यांग सामग्री वितरण शिविर आयोजित



मुख्य सचेतक जोगेश्वर गर्ग ने दिव्यांग सामग्री वितरण शिविर की व्यवस्थाओं का जायजा लिया।

फोटो-राष्ट्रदूत

जालोर, (निर्स)। सामाजिक न्याय एवं अधिकारिता विभाग राजस्थान सरकार के सौजन्य एवं श्री भगवान महावीर विकलांग सहायता समिति जयपुर के सहयोग से नंदीश्वर द्वीप जैन मंदिर ट्रस्ट एवं लायंस क्लब जालोर के संयुक्त तत्वावधान में त्रि-दिवसिय निःशुल्क दिव्यांग सामग्री वितरण शिविर के पहले व दूसरे दिन बड़ी संख्या में दिव्यांग भाई-बहनों ने अपना राजस्टर करवाकर जरूरत की सामग्री प्राप्त की।

शिविर के दूसरे दिन 30 दिव्यांग मरीजों को कृत्रिम-पांव एक 3 हाथ

बनाकर हाथो हाथ लगाए गये। इसके अलावा 46 तीपहिया साईकल, 39 व्हील चेरर, 15 केलिपर्स, 6 वॉकर 17 छाडियों के अलावा 174 बूह जनों को सुनने की मशीन हियरिंग एड्स के अलावा कुल मिलाकर 355 दिव्यांग उपकरण वितरित किये गये। शिविर के पहले दिन 262 उपकरण के साथ कुल मिलाकर 617 उपकरण उपलब्ध करवाने से इन सभी दिव्यांग भाई-बहनों के चेहर खुशी से छिाल उभा।

राजस्थान सरकार के मुख्य सचेतक जोगेश्वर गर्ग ने शिविर में आकर सभी व्यवस्था का बारीकी से

जायजा लिया तथा कृत्रिम अंग बनाने की प्रक्रिया को समझा तथा हाथों-हाथ एक दिव्यांग भाई को कृत्रिम पाँव उपलब्ध करवाया तथा केम्प की व्यवस्था को समझा तथा सामग्री प्राप्त मरिजों से सम्पर्क कर उनका हाल-चाल पूछा। लायंस क्लब के अध्यक्ष पवन पंडीवाल, शिविर संयोजक कालराज मेहता, सह संयोजक दिपेश सिद्धावत, रमेश बोहरा, रमेश फोफतिया, राजेन्द्रकुमार जैन, मुष्कर सोलंकी, सत्यप्रकाश शर्मा, अमन मेहता, हनुमान प्रसाद आदि ने शिविर में सेवाएं प्रदान की।

आध्यात्मिक महा महोत्सव का निमंत्रण दिया

पाली, (नि.सं)। कृष्णगिरी पीठाधीश्वर जगद्गुरु वसंत विजयानंद गिरी महाराज की पावन निश्रा में शनिवार 24 जनवरी 2026 से आयोजित होने जा रहे नौ दिवसीय आध्यात्मिक महामहोत्सव को तैयारियां भव्य स्वरूप ले रही है। इस आयोजन में जनमानस की अधिकाधिक भागीदारी हेतु घर-घर दस्तक देकर सनातन परिवारों को निमंत्रण पत्र दिए जा रहे हैं।

कृष्णगिरी सेवा ट्रस्ट के अध्यक्ष शंकेश जैन ने बताया कि सोमवार को आयोजन समिति से जुड़े स्थानीय सदस्यों के साथ मां पद्मावती सेवा ट्रस्ट कृष्णगिरी धाम की टीम के सदस्यों ने पाली के विभिन्न मोहल्लों में जाकर घर-घर दस्तक दी।

आमजन को जानकारी दी गई कि 24 जनवरी शनिवार से 1 फरवरी रविवार तक जगद्गुरु पूज्यपद श्री वसंत विजयानंद गिरी जी महाराज के मार्गदर्शन और सानिध्य में भैरव महाकथा, सर्वकष्ट निवारणार्थ 9 कुंडीय महालक्ष्मी महायज्ञ, पूजा, साधना के भव्यतम आयोजन होंगे। पाली में यह अब तक का अद्वितीय, अनूठा और विराट धार्मिक अनुष्ठान होने जा रहा है जिसमें महालक्ष्मी यज्ञ में हजारों किलो लाल, पीले, सफेद चंदन, हजारों किलो मेवे, विभिन्न प्रकार की प्राकृतिक जड़ी बूटियों और ओषधियों से आहुतियां दी जायेंगी। यह पाली की समृद्धि को आमंत्रित करने का महोत्सव है।

इन टोलियों द्वारा घरों, दुकानों पर जाकर महिला, पुरुषों को पीले चावल के साथ धार्मिक महामहोत्सव की निमंत्रण पत्रिकाएं दी और अधिकाधिक संख्या में भागीदारी की मनुहार की।

जालोर में गोष्ठी व सम्मान समारोह आयोजित

जालोर, (कास)। हिन्दू युवा संगठन संस्था, जालोर के तत्वावधान में स्वामी विवेकानंद जयंती समारोह के उपलक्ष में आयोजित राष्ट्रीय युवा सप्ताह का समापन सोमवार को जिला परिषद सभागार में गोष्ठी,सम्मान समारोह एवं समापन कार्यक्रम के साथ गरिमामय वातावरण में सम्पन्न हुआ।

कार्यक्रम की शुरुआत स्वामी विवेकानंद की तस्वीर के समक्ष पुष्पांजलि अर्पित कर की गई। नगर अध्यक्ष हेमेंद्र सिंह बगोडिया ने कार्यक्रम की जानकारी देते हुए बताया कि युवा सप्ताह के अंतर्गत युवाओं में राष्ट्र भक्ति, सेवा, संस्कार एवं सामाजिक चेतना के विकास के लिए विभिन्न रचनात्मक व प्रेरणादायी गतिविधियों का आयोजन किया गया। कार्यक्रम में मुख्य अतिथि के नाते भाजपा वरिष्ठ नेता रविंद्र सिंह बालावत उपस्थित थे। कार्यक्रम की अध्यक्षता संस्थापक अध्यक्ष सुरेश सोलंकी ने की।कार्यक्रम में विशिष्ट अतिथि के रूप में भाजपा जिला महामंत्री जगेंद्र सिंह सिसोदिया, नगर अध्यक्ष रवि सोलंकी, जिला प्रवक्ता दिनेश महावर, संस्था महामंत्री अर्जुन सिंह पवार उपस्थित थे। भाजपा वरिष्ठ नेता रविंद्र सिंह बालावत ने अपने उद्घोषन में कहा कि स्वामी विवेकानंद जी के विचार आज के युवाओं के लिए मार्गदर्शक हैं। उनके बताए मार्ग पर चलकर ही युवा अपने व्यक्तित्व के

साथ-साथ राष्ट्र का निर्माण कर सकते हैं। उन्होंने हिन्दू युवा संगठन संस्था द्वारा युवाओं को जोड़कर किए जा रहे सामाजिक कार्यों की सराहना की। संस्थापक अध्यक्ष सुरेश सोलंकी ने अपने अध्यक्षीय उद्घोषन में कहा कि राष्ट्रीय युवा सप्ताह युवाओं को जागरूक, संगठित और राष्ट्र के प्रति कर्तव्यनिष्ठ बनाने का अभियान है।

समारोह के दौरान राष्ट्रीय युवा सप्ताह के अंतर्गत आयोजित विभिन्न प्रतियोगिताओं में प्रथम, द्वितीय एवं तृतीय स्थान प्राप्त करने वाले प्रतिभागियों को अतिथियों द्वारा सम्मानित किया गया। साथ ही कार्यक्रम में आये अतिथियों, सहयोगी कार्यकर्ताओं एवं भामाशाहों को हिन्दू युवा संगठन संस्था की ओर से स्मृति चिन्ह भेंट कर एवं संस्था का दुपट्टा पहनाकर सम्मानित किया गया। कार्यक्रम का संचालन कार्यक्रम संयोजक मूलाराम प्रजापत ने किया।

इस अवसर पर युवा सप्ताह कार्यक्रम प्रभारी अमन देवेंद्र मेहता,संस्था कोषाध्यक्ष मंगलाराम सखेला,दिलीप सोलंकी, सुरेश सुन्देशा, जीतू खत्री, संजय बोराणा, दिलीप भट्ट, डॉ.पवन ओझा, महेश भट्ट, मांगीलाल देवासी, उर्मिला दर्जी, महेंद्र राठौड़ सहित बड़ी संख्या में कार्यकर्ता, पदाधिकारी, प्रतिभागी एवं छात्र-छात्राएं उपस्थित थे।

अनार पर संवाद कार्यक्रम हुआ

जालोर, (कास)। उद्यान विभाग द्वारा कृषि अनुसंधान केन्द्र केशवना में पंच गौरव एक जिला-एक उपज के तहत कृषि अनुसंधान केन्द्र, केशवना के कृषि वैज्ञानिक दिलीप कुमार की अध्यक्षता में अनार पर द्वितीय एक दिवसीय कृषक वैज्ञानिक संवाद कार्यक्रम का आयोजन किया गया।

संवाद कार्यक्रम में कृषि वैज्ञानिक दिलीप कुमार ने कृषकों से अनार उत्पादन को लेकर अधिरूचि और अनार के विस्तार, अनुदान, गुणवत्ता,

व्यापार में बढ़ावा देने आदि विषयों पर गहन चर्चा करते हुए कृषकों के अनार उत्पादन में आ रही समस्याओं के समाधान के उपाय बताए। इस दौरान प्रगतिशील कृषकों द्वारा वर्तमान समय में अनार बगीचा में आई बीमारियों, मौसम संबंधी समस्याओं से अवगत करवाया गया।कृषि वैज्ञानिक टीम के डॉ. श्रेयस एन. बी. एवं कृषि अधिकारी सी. आर. हाकला ने कृषकों से संवाद करते हुए सभी समस्याओं के समाधान के उपाय बताए।



जोधपुर की मानसरोवर कॉलोनी में होने वाले विराट विराट हिंदू सम्मेलन के बैनर का विमोचन रूप रजत टाउनशिप स्थित मंदिर में संयोजक हिम्मत सिंह शेखावत के नेतृत्व में किया गया । इस अवसर पर सह संयोजक आर पी शर्मा, सचिव खुशाल सिंह राजपुरोहित , संगठन सचिव कर्नल बी जी गोस्वामी, सदस्य ओम प्रकाश गौतम, मदन मुरारी शर्मा, राकेश तंवर बी, धन राज भाटी , घेवर चंद डाबी, कुंदन माल पालीवाल, रानीदान भार्गव, एस पी शर्मा , नारायण सिंह राजपुरोहित, दिग्विजय सिंह,सुनील त्यागी, सुधीर भारद्वाज सहित कई लोग मौजूद रहे।

संपर्क पोर्टल की परिवेदना का संवेदनशीलता से निस्तारण करें : डॉ.गावंडे

जालोर, (कास)। जिला कलेक्टर डॉ प्रदीप के. गावंडे की अध्यक्षता में सोमवार को कलेक्ट्रेट सभागार में साप्ताहिक समीक्षा बैठक संपन्न हुई। कलेक्टर डॉ प्रदीप के. गावंडे ने केंद्र सरकार व राज्य सरकार को विभिन्न फ्लैगशिप योजनाओं की प्रगति की समीक्षा करते हुए विभागीय अधिकारियों को इन योजनाओं की प्रभावी मॉनिटरिंग करने के निर्देश दिए। उन्होंने जल जीवन मिशन, स्वच्छ भारत मिशन (शहरी व ग्रामीण), प्रधानमंत्री ग्राम सडक योजना, पंडित दीनदयाल ग्रामी मुक्त गांव योजना, कुसुम योजना, मुख्यमंत्री शिक्षित राजस्थान अभियान सहित विभिन्न योजनाओं की समीक्षा करते हुए संबंधित विभागीय अधिकारियों को इन योजनाओं के माध्यम से अधिक से अधिक पात्र व्यक्तियों को लाभान्वित करने के निर्देश दिए। जिला कलक्टर ने संबंधित विभागीय अधिकारियों को राष्ट्रीय छाद्य सुरक्षा कार्यक्रम में नवीन परिवारों को डोने एवं राजीविका के तहत नमो ड्रोन दीदी, लखपति दीदी, सोलर दीदी, कृषि सखी, पशु सखी एवं बैंक सखी कार्यक्रमों के माध्यम से पात्र महिलाओं का नामांकन सुनिश्चित करने की बात कही। नीति आयोग, भारत सरकार के आशांन्वित ब्लॉक कार्यक्रम के तहत जालोर जिले के चयनित आहोर ब्लॉक के संबंध में समीक्षा बैठक सम्पन्न हुई। गावंडे ने एबीपी प्रोग्राम के तहत चयनित मानकों के प्रमुख पटकों के आधार पर मेडिकल, शिक्षा, महिला एवं बाल

विकास, पीएचडी सहित विभिन्न विभागों के अधिकारियों को आहोर ब्लॉक में लक्ष्यनुरूप प्रगति करने के निर्देश दिए। कलेक्टर ने संपर्क पोर्टल पर प्राप्त परिवेदनाओं की विभागावार समीक्षा की तथा विभागीय अधिकारियों को संपर्क पोर्टल पर प्राप्त आमजन की परिवेदनाओं का त्वरित रूप से निस्तारण करने के निर्देश दिए।

उन्होंने जिले में राज्य सरकार के निर्देशानुसार ग्राम एवं ब्लॉक स्तर पर आयोजित होने वाली जनसुनवाई एवं समाधान व्यवस्था शिविर की समीक्षा करते हुए कहा कि विभागीय अधिकारी जनसुनवाई के दौरान जिले के नागरिकों की परिवेदनाओं का गूणवत्तापूर्ण समाधान करें।बिंदुवार समीक्षा कर बीस सूत्री कार्यक्रम के लक्ष्य को निर्धारित समय सीमा में पूर्ण करने के लिए निर्देशित किया।उन्होंने राष्ट्रीय ग्रामीण आजीविका, पीएम आवास योजना आदि कार्यक्रमों के संबंध में निर्देश दिए। जिला परिषद के मुख्य कार्यकारी अधिकारी नंदकिशोर राजौरा, सीएमएचओ डॉ. भैराराम जाणी, पशुपालन विभाग के संयुक्त निदेशक डॉ. गिरधर सिंह हेडगा, कोषाधिकारी भूपेंद्र मकवाना, जिला रसद अधिकारी आलोक झरवाल, आर्थिक एवं सांख्यिकी विभाग के उप निदेशक डॉ. धनसिंह राजपुरोहित, सूचना प्रौद्योगिकी और संचार विभाग के संयुक्त निदेशक कपिल लूणा सहित अधिकारी-कर्मिक उपस्थित रहे।